

تحریر روشنیہ کے بانی

ایک تحقیقی جائزہ

دعاوی اور نظریات

ایمان خوف اور رجا کے درمیان ہے | یہ اصول دین کا مسئلہ ہے کہ ایمان خوف اور رجا کے درمیان ہے۔ اللہ کے عذاب سے بے خوف ہونا کفر ہے۔ اور اس کی رحمت سے ناامید ہونا بھی۔ سورۃ اعراف کی ننانویں آیت میں ارشاد خداوندی ہے۔

ترجمہ۔ کیا بے خوف ہو گئے اللہ کے داؤ سے بے خوف نہیں ہوتے اللہ کے داؤ سے۔ مگر خرابی میں پڑنے والے لوگ تفسیرات احمدیہ نے اس آیت کی تفسیر میں لکھا ہے۔

كما ان الامن من مكر الله كفر كذا الك ايا من رحمة الله كفر (ص ۴۲)

یعنی جس طرح عذاب الہی سے اپنے آپ کو مامون سمجھنا کفر ہے اسی طرح اللہ کی رحمت سے ناامید ہونا بھی کفر ہے۔

گذشتہ مضمون میں ہم نے بایزید کے وہ اہامات ذکر کئے تھے جن میں اس نے دعویٰ کیا تھا کہ اللہ نے نہ صرف آسمان

بخش دیا ہے اور اس پر اپنی رحمتیں اور برکتیں نازل کی ہیں بلکہ اس کے طفیل اس کی آل اولاد۔ احباب۔ اتباع اور

فرماں برداروں کو بخش دیا گیا ہے اور ان پر مغفرت کے علاوہ رحمتیں اور برکتیں بھی کی گئی ہیں۔ اور قیامت کے

دن بھی اس نے اپنے لئے اور اپنی امت روشنیہ کے لئے ایک خصوصی شان و امتیاز اور مقبولیت کا دعویٰ کیا ہے

اور اہل بہشت ہونے کا مدعی ہے۔ لیکن اس کے یہ دعاوی اصول دین اور قرآن و سنت کی تعلیمات کے قطعی منافی ہیں

تمہیدی شکر رسالی میں لکھا ہے کہ انبیاء علیہم السلام خوف خاتمہ سے محفوظ و مامون ہیں۔ لیکن عبودیت کا خوف ان

سے زائل نہیں ہوتا اور اسی طرح سید الانبیاء علیہ السلام سے اللہ تعالیٰ کی پناہ مانگتے۔ جب

بایزید اپنے آپ کو خوف خاتمہ سے مامون سمجھتا ہے تو اس کا مطلب یہ ہے کہ وہ اپنے آپ کو زمرہ انبیاء میں شامل کرتا

ہے۔ بلکہ ایک قدم اس سے بھی آگے بڑھایا ہے کہ عبودیت کے خوف سے اپنے آپ کو بے نیاز کر دیا ہے۔ بلکہ

سکونت کے مقام پر پہنچ کر عبودیت ہی کو خیر باد کہہ دیا ہے۔ "تمہید" نے اس ضمن میں رسول اللہ علیہ وآلہ وسلم

کی ایک حدیث نقل کی ہے جو درج ذیل ہے۔

قال عليه السلام من قال انا في الجنة فقد امن ومن امن فقد كفر (تمہید ص ۳۶)

ترجمہ جس نے کہا کہ میں جنت میں ہوں گا تو اس نے اپنے آپ کو مامون سمجھا۔ اور جس نے اپنے آپ کو مامون سمجھا

تو وہ اسلام سے خارج ہو گیا۔

انبیاء علیہم السلام کی بے ادبی | ۵۴ - بسبب منابغۃ المصون یضلون (کذا) جمیع الانسان دوم ان کان من الانبیاء والاولیاء (بسبب تبعیت نفس و خواہش اہل گمراہی گمراہ آدمیان اگرچہ باشند از پیغمبران و اولیاء (خیر البیان ص ۲۶۶)

ترجمہ - نفس کی پیروی اور اس کی خواہش کے سب آدمی گمراہ ہو جاتے ہیں۔ اگرچہ وہ پیغمبر اور ولی ہوں۔
الہام کا مطلب واضح ہے۔ بایزید جس طرح نفس کی خواہش اور پیروی کے سلسلے میں عام آدمیوں کے گمراہ ہو جانے کا ذکر کرتا ہے۔ بالکل اسی طرح معاذ اللہ انبیاء علیہم السلام کی شان اقدس کی طرف بھی گمراہی منسوب کرتا ہے۔ اور اس سلسلے میں عوام اور انبیاء علیہم السلام میں کوئی فرق نہیں کرتا۔ اور یہ انبیاء علیہم السلام کی شان میں شدید بے ادبی ہے اور گستاخی ہے جس کا ارتکاب اس نے کیا ہے۔

آدم علیہ السلام کی توہین | ۵۵ - اے بایزید! لوگوں کو آدم علیہ السلام کا قصہ یاد کر۔ دیکھو۔ میری روح سے وہ زندہ۔ صفی اور مسجود تھا۔ فرشتوں کے ناموں سے آگاہ تھا۔ بہشت میں نعمت کے درجے پر تھا۔ نبی مرسل اور اولوالعزم تھا عیان۔ میں نے اس کو درخت کے نزدیک جاتے اور شیطان کی بات ماننے سے منع کیا تھا۔ تو اس نے ایک نافرمانی کی۔ میں نے اس کو ایک گناہ کے سبب جنت سے نکالا۔ اور نفس و شیطان کی بات ماننے کی وجہ سے فَأَذَلَّهُمَا الشَّيْطَانُ فَأَخْرَجَهُمَا مِمَّا كَانُوا فِيهِ دَٰرِيسُ خَوَارِ كَرَدِ الْإِشْرَاقِ بِرَدِّ الشَّيْطَانِ بِسَبَبِ آءِ دَرِخْتِ كَمَا (انہ خورون) منع شدہ بود پس بر آوردان بہشت از چیزے کہ بود در دریاں چیز یعنی از نعمت ہائے بہشت بیان ہے قرآن میں (خیر البیان ص ۲۸۰)

۵۶ - جو نفس کی خواہش پر کام کرتا ہے اور شیطان کی بات ماننے پر۔ تو میں اس کو گمراہ کروں گا جس طرح میں نے آدم علیہ السلام کو گمراہ کیا تھا (خیر البیان ص ۲۸۱)

ان "الہامات" کا ذمہ "میں بایزید نے وضع طویہ پر حضرت آدم علیہ السلام کو معاذ اللہ گمراہ کہا ہے اور یہ کہ وہ گناہ کی وجہ سے اور نفس و شیطان کی پیروی کے سبب جنت سے نکالے گئے۔ اور پھر فَأَذَلَّهُمَا الشَّيْطَانُ کے معنی میں تحریر کرتے ہوئے کہتا ہے کہ شیطان نے انہیں خوار یعنی ذلیل کر دیا جب کہ اس کے معنی یہ ہیں کہ شیطان نے انہیں جنت سے پھسلا یا "أَذَلَّهُمَا" کا مصدر "أَذَلَّ" ہے جس کے معنی لغزش دینا اور پھسلا نا ہیں۔ اور پھر سب سے بڑا ظلم یہ ہے کہ بایزید نے آدم علیہ السلام کی شان میں یہ گستاخیاں "الہام الہی" کے حوالے سے کی ہیں۔ ایک تو انبیاء علیہم السلام کی شان میں گستاخیاں کرنا دین اسلام میں سب سے بڑا جرم ہے۔ اور پھر اس قسم کی جھوٹی باتیں اللہ تعالیٰ کی طرف منسوب کرنا تو انتہائی ظلم عظیم اور غضب الہی کو دعوت دینے کے مترادف ہے۔

بایزید کی گستاخیوں کا سلسلہ بھی جاری ہے۔

ابلیس اور آدم کا نام اور حال بدل دیا گیا، ۵۱۔ اسم ابلیس کان ملک و اسم آدم کان صغیراً فعیر اللہ اسمہم
و حالہم بوجہ صغیرہم بیان کذا لک الانسان مختار و نامور و منہی دکان لہ اختیار عیان بالایمان و الطاعة صار مؤمن
و مطیعاً و بالکفر و الفسق صار کافر و فاسقاً اعلام (خبر البیان ص ۲۶۹)

ترجمہ۔ ابلیس کا نام فرشتہ تھا اور آدم کا نام صغری تھا۔ پس اللہ نے ان کا نام اور حال بدل دیا۔ بوجہ ان کی صفت
کے۔ اسی طرح انسان مختار ہے اور اس کو امر کیا گیا ہے اور اس کو نہی کی گئی ہے۔ اور اس کو اختیار ہے۔ ایمان اور
طاعت پر وہ مومن اور مطیع ہوتا ہے اور کفر اور فسق پر وہ کافر اور فاسق ہو جاتا ہے۔ اعلام

اس عبارت میں بایزید نے معاذ اللہ ابلیس اور آدم علیہ السلام کو بالکل ایک ہی نظر سے دیکھا ہے۔ اور کہا
ہے کہ جس طرح آدم علیہ السلام کا نام صغری (برگزیہ) تھا۔ اسی طرح ابلیس کا نام ملک (فرشتہ) تھا۔ مگر تفریق کی
وجہ سے اللہ نے دونوں کے ناموں اور حالتوں کو بدل دیا اور ان میں کوئی فرق نہیں کیا۔ یہ آدم علیہ السلام کی شان میں
انتہائی بے ادبی اور گستاخی ہے۔ جو بایزید نے نہایت ہمت اور بے باکی کے ساتھ کی ہے۔

ضروری وصاحت التفہیم کا موقع نہیں ہے۔ صرف مختصر عرض کرتے ہیں کہ بایزید نے حضرت آدم علیہ السلام کی
شان رفیعہ کی طرف جو مصیبت اور تفریق منسوب کی ہے۔ اس سے آدم علیہ السلام کا دامن پاک ہے۔ قرآن حکیم میں
حضرت آدم علیہ السلام کی صفائی بیان کی گئی ہے۔ کہ انہوں نے اس درخت کے پھل سے کھایا۔ اس وجہ سے کہ عہد الہی
بجھول گئے۔ بدلیل قولہ تعالیٰ۔

فَنَسِيَ وَ كَسَىٰ نَجْدًا عَوْنًا (ظہ)

یعنی پس بھول گئے اور ہم نے اس میں اس کا قصہ نہ پایا۔

لیکن اس بھول پران سے مواخذہ ہوا اور یہ ایک امر تھا کہ اللہ تعالیٰ عز و جل نے ازل میں آدم علیہ السلام کے
حق میں مقدر فرمایا تھا جس کی تمام حکمت اس کے علم قدیم میں ہے۔ اس کے علاوہ پارہ اول میں قَاذُ كُفَمَا الشَّيْطَانُ نَحْسَ
مَرِيحٍ ہے کہ آدم علیہ السلام سے یہ خطا بطور "ذلت" یعنی بطریق لغزش نفعی۔ اور سورہ ظہ کی مذکورہ آیت نص حکم
ہے۔ کہ یہ بطور سبب صادر ہوئی۔ اس لئے مفسرین اور علمائے اسلام نے فرمایا ہے کہ جنت سے نکالا جانا اس خطا کی
سزا نہیں تھی بلکہ اللہ تعالیٰ نے یہ امر مقدر فرمایا تھا کہ آدم علیہ السلام کے واسطے سکونت جنت صرف اس حد تک
ہے کہ یہ پھل کھائیں۔ علاوہ انہیں گناہ کا مفہوم یہ ہوتا ہے جو عوام میں بھی عقوبت جہنم ہے۔ حالانکہ یہ عوام کے
واسطے ہے۔ اور جو لوگ درجہ عالی پر ہیں ان کے واسطے عقوبت اور سبب پر بھی مواخذہ ہوتا ہے۔ بمصدق

حَسَنَاتِ الْاَبْرَارِ نَسِيْتًا الْمُنْفَرَاتِ

یعنی نیک لوگوں کی نیکیاں مقربین کی برائیاں ہوتی ہیں۔
علامہ ملا علی قاری نے شرح فقہ اکبر میں لکھا ہے :-

وقد كانت منهم اى من بعض الانبياء قبل ظهور مراتب النبوة او بعد ثبوت مناقب الرسالة
زلات (شرح فقہ اکبر)

ترجمہ۔ اور بعض انبیاء علیہم السلام مراتب نبوت کے ظہور سے قبل اور مناقب رسالت کے ثبوت کے بعد
زلالت یعنی لغزشیں واقع ہوئی ہیں اور تفسیر مدارک التنزیل نے زلت (لغزش) کی تعریف ان الفاظ میں کی ہے۔
انه اسم لفعل يقع على خلوات الامر من غير قصد الى الخلف كزلة الماشي في الطين

(مدارک ص ۳۱ جلد اول)

ترجمہ۔ زلت اس فعل کو کہتے ہیں جو امر کے خلاف واقع ہو۔ لیکن قصد اس کے خلاف کا نہ ہو جیسا کہ چلنے والا
پھسل کر کیچڑ میں گر جائے۔

اور معلوم ہے کہ راستے یا کیچڑ میں بے اختیار گرنے والے شخص کو لوگ ملامت نہیں کرتے بلکہ اس کے ساتھ ہمدردی
کیتے ہیں۔

بہر حال حضرت آدم علیہ السلام سے قصد کے بغیر نسیان کی وجہ سے جو لغزش واقع ہوئی اس پر نافرمانی اور گناہ
کا اطلاق کرنا بایزید جیسے لاپرواہی شخص کا کام ہے۔ اور اہل اسلام بایزید کی اس قسم کی جسارتوں سے اللہ تعالیٰ کی
پناہ مانگتے ہیں۔ ہم اس بحث کو امام ابن تیمیہ کے درج ذیل دو مسئلوں اور حدیث ابن عباس سے پختہ کرتے ہیں۔

۱۔ فقام ان سبب الرسل والطعن فيهم بينوع جميع انواع الكفر وجماع جميع الضلالات
وكل كفر (الصائم المسلول على ساتم الرسول ص ۲۴۳)

ترجمہ۔ پس معلوم ہوا کہ انبیاء علیہم السلام کی شان میں گستاخی اور طعن کرنا کفر کی تمام اقسام کا سرچشمہ ہے اور
تمام گمراہیوں کا مجموعہ ہے اور یہ سب کفر ہے۔

۲۔ و معلوم ان كذب على الله بان نزع ان رسول الله او نبيه او اخبر عن الله خبرا كذاب في
كسيلة والعنسى ونحوهما من المتبين فان كافر حلال الدم (الصائم المسلول ص ۱۶)

ترجمہ۔ اور معلوم ہے کہ جس نے اللہ پر جھوٹا باندھا یا اس طور کہ اس نے گمان کیا کہ وہ اللہ کا رسول ہے
یا اس کا نبی ہے۔ یا اللہ کی طرف سے ایک خبر دی جس میں اس نے جھوٹ بولا جیسا کہ مسلمیۃ الکذاب اور عنسی نے
بولا تھا یا ان کی طرح جھوٹے نبی ہوئے تو وہ کافر اور مباح الدم ہے۔

۳۔ حدیث ابن عباس - قال ليس وحدثنى مجاهد عن عباس ايتا مسلم سب الله او سب احدا

من الانبیاء فقد کذب رسول اللہ صلی اللہ علیہ وسلم وہی ردۃ یستتاب فان رجع والامثل

(المصارف المسلول ص ۱۵۶)

ترجمہ۔ ابن عباس رضی اللہ عنہ سے روایت ہے کہ جس مسلمان نے اللہ کی شان میں گستاخی کی یا انبیاء علیہم السلام میں سے کسی ایک پیغمبر میں طعن کیا تو اس نے رسول خدا صلی اللہ علیہ وسلم کی تکذیب کی۔ اور یہ روایت ہے اس سے تو بہ کے لئے کہا جائے۔ اگر اس نے اپنے قول سے رجوع اور توبہ کی تو بہتر ہے۔ ورنہ اس کی سزا قتل ہے۔

اب ہم یازید کے اقوال کو پیش کرتے ہیں جن میں اللہ تعالیٰ کی شان عظیم میں بے ادبی کی گئی ہے۔
اللہ کی شان میں یازید کی بے ادبی | یازید نے خیر البیان میں نماز۔ وضو۔ غسل اور جنابت و نجاست کے مسئلے لکھے ہیں جس سے ہمارے بعض خوش اعتقاد ادریبول نے یہ نتیجہ نکالا کہ یازید حنفی المذہب ہے اور کہتے ہیں کہ پھر یازید اور دوسرے مسلمانوں میں کیا فرق ہے جب کہ سب فقہ حنفی ملتے ہیں۔ ہم ختصاص کے ساتھ اس فرق کو واضح کرنا چاہتے ہیں۔

یازید الہام کا مدعی ہے اور وہ فقہ کے مسائل کو بھی کتب فقہ کے حوالے سے نہیں بلکہ براہ راست الہام کے ذریعے اللہ تعالیٰ سے حاصل کرتا ہے۔ اور سچ پوچھتے تو الہام تو ایک بہانہ ہے۔ کیونکہ وہ اللہ تعالیٰ سے گفتگو کرتا ہے اور جس طرح وہ سال کا بچہ خلاصہ کیدانی اور منیۃ المصلیٰ کے مسائل استاد سے پوچھتا اور سیکھتا ہے بالکل اسی طرح یازید بھی خود سال بچے کی طرح اللہ تعالیٰ سے مسائل پوچھتا ہے اور اس کے دعوے کے مطابق اللہ تعالیٰ اسی وقت اسے ان مسائل کا جواب دیتا ہے۔ ان مسائل میں وہ مسئلے بھی شامل ہیں جو بول و براندہ نجاست غلیظہ۔ نجاست خفیہ۔ حیض و نفاس۔ اندام نہانی میں آرنہ تناسل کے دخول اور منی کے خروج وغیرہ نازک امور سے تعلق رکھتے ہیں۔ ہم اختصار کی خاطر اللہ تعالیٰ سے یازید کے صرف دو سوال و جواب پیش کرتے ہیں۔

یازید کا سوال | ۵۸۔ اے سبحان! اپنے فرمان سے مجھے یہ بتا دے کہ وضو کن چیزوں سے ٹوٹتا ہے؟
اللہ تعالیٰ کا جواب | اے یازید! سامنے والے اندام سے پیشاب۔ مذمی۔ ودی۔ منی۔ حیض۔ استیافہ (خون) سے نکلنے سے وضو ٹوٹتا ہے۔ اور پچھلے والے اندام سے براندہ اور ہوا کے نکلنے سے وضو ٹوٹ جاتا ہے۔
(خیر البیان ص ۱۰۱)

یازید کا دوسرا سوال | ۵۹۔ اے سبحان! اپنے فرمان سے مجھے غسل کے فرض۔ واجب۔ سنت اور مستحب تبارے
اللہ تعالیٰ کا جواب | اے یازید۔ منی کے خروج۔ حیض۔ نفاس اور اندام نہانی میں دخول سے غسل فرض

ہو جاتا ہے۔ (خیر البیان ص ۹۷)

یازید نے اسی انداز میں جنابت و غسل وغیرہ کے لئے خیر البیان کا ایک کافی حصہ وقف کیا ہے اور اللہ کی شان عظیم میں بے شمار بے ادبیاں کی ہیں۔ ہمیں حیرت ہے کہ اس نئی روشنی اور علمی ترقی کے دور میں بھی ایسے

لوگ موجود ہیں جو بایزید کے اس قسم کے دعاوی اور "الہامات کا ذبح" کو دل و جان سے صحیح تسلیم کرتے ہیں۔ فیما للجب
بایزید کا عقیدہ حلول کا تھا وَفِي أَنْفُسِكُمْ أَفَلَا تُبْصِرُونَ۔ خلاصی فرماید کہ من و ذوات شما یا غم پس

نے بلند بیان اسے در قرآن (خیر البیان)

یہ آیت سورۃ الذاریات کی انیسویں آیت ہے جو درج ذیل ہے۔

وَفِي الْأَرْضِ آيَاتٌ لِلْمُبْصِرِينَ وَفِي أَنْفُسِكُمْ أَفَلَا تُبْصِرُونَ۔

ترجمہ۔ اور زمین میں بہت سی نشانیوں ہیں یقین کرنے والوں کے لئے اور خود تمہاری ذات میں بھی کیا تم نہیں

دیکھتے۔

اللہ تعالیٰ کی قدرت کی نشانیوں زمین میں بھی ہیں جنہیں آفاقی دلائل کہتے ہیں اور خود انسان کی ذات میں بھی
موجود ہیں جن کو نفسی دلائل کہتے ہیں۔ مثلاً اگر انسان خود اپنے ہی جسم اور اعضا جسم کی حکیمانہ ترتیب و تناسب
پر اور اپنے ذہن و عقل کی انتہائی مناسب ترتیب و ساخت پر غور کرنا شروع کرے۔ تو اس کا دل اور دماغ
دونوں گواہی دے دیں گی۔ کہ یہ ساری صنعت گری بجز ایک حکیم مطلق کے اور کسی کی نہیں ہو سکتی۔ مگر بایزید
اس آیت کے آخری ٹکڑے سے نفسی دلائل و شواہد کی بجائے یہ مراد لیتا ہے کہ خدا انسانوں کی ذات کے اندر
ہے۔ اس الہام میں بایزید کی دو باتیں اسلام کے خلاف ثابت ہوئیں۔ ایک یہ کہ اس نے آیت میں معنوی تحریر کی۔
اور دوسری یہ کہ وہ انسانوں کے اندر اللہ تعالیٰ کے حلول پر عقیدہ رکھتا ہے جو صریحاً باطل اور مردود ہے۔

اس سلسلے میں بایزید کی مزید وضاحتیں سن لیجئے۔ وہ کہتا ہے کہ اللہ نے اسے یہ الہام کیا ہے کہ

خدا انسان کے گوشت پوست ۶۱۔ میں آدمیوں کے بالوں اور ان کے گوشت پوست میں ہوں۔ اور
اور خون غیب میں ہے۔ آدمیوں کے خون ان کی رگوں اور پٹھوں میں ہوں۔ میں آدمیوں کی ہڈیوں

اور دماغ میں ہوں۔ اور آدمیوں کے اندر جو کچھ ہے۔ میں ان سب میں ہوں۔ (خیر البیان ص ۳۳)

اور ظاہر ہے کہ انسان کے اندر جیت الخلا و الی نجاستیں بھی ہیں۔ غرضیکہ یہ تمام باتیں رب متعالیٰ کی
عظمت شان کے متعنی منافی ہیں۔ حضرت اخوند ریزہ رحمۃ اللہ علیہ نے اسی لئے کہا تھا کہ بایزید راح کو خدا سمجھتا
ہے۔ کیونکہ یہ روح ہی ہے جو انسان کی تمام رگ و پے میں سرایت کئے ہوئے ہے۔ اللہ کی شان میں کیا
خوب کہا ہے

اے بروں از وہم و قال و قیل من خاک بفرق من و تمثیل من

مزید برآں بایزید کا یہ عقیدہ کہ اللہ انسان کی رگ و پے اور ہر چیز میں داخل ہے۔ اس سے یہ قباحت لازم آتی

ہے کہ انسان کے ہر فعل خیر اور فعل قبیح میں نعوذ باللہ اللہ بھی شریک ہے۔ کیونکہ انسان ہر فعل اعضائے جسمانی

کے ذریعے انجام دیتا ہے۔ اور بقول بایزید انسان کے اعضاء جسمانی میں اللہ داخل ہے تو انسان کے فعل اور کسب میں خاتم بدہن اللہ بھی شریک ہوا۔

تمہیدی شکرِ سالمی نے دو فقرہ ہائے باطلہ کا یہ عقیدہ بیان کیا ہے کہ انسان اپنے فعل خیر اور فعل شر کا خود فاعل حقیقی نہیں ہے بلکہ جو فعل بندہ کرتا ہے اللہ ہی اس کا فاعل ہے۔ "تمہید" نے آگے لکھا ہے کہ یہ کفر ہے۔ کیونکہ انہوں نے اللہ تعالیٰ کو قبائح سے موصوف کر دیا۔ اس مضمون کی عبارت یہ ہے۔

ولیس للعباد افعال علی الحقیقۃ لانی العیبر ولا فی الشر وما یفعل العبد فالفاعل هو

اللہ تعالیٰ لذلک وهذا کفر لانہم وصفوا اللہ تعالیٰ بالقبائح والزنا ومثل ذلک

(تمہیدی شکرِ سالمی ص ۲۰۱)

بہر حال بایزید نے ذات واجب الوجود کے بارے میں جو تصور قائم کیا ہے وہ صریحاً باطل اور مردود ہے۔ اور اس سے ہم اپنے لئے اور تمام مسلمانوں کے لئے اللہ تعالیٰ کی پناہ مانگتے ہیں۔

خلا اور فضا۔ اللہ کی ذات ۶۲۔ بین السماء والارض ملو بذات الرحمن وکان فی کل مکان

سے بھری ہوتی ہے (خیر البیان ص ۲۶۸)

ترجمہ۔ زمین و آسمان کے درمیان خلا اور فضا کا لامحدود دائرہ اللہ کی ذات سے بھرا ہوا ہے اور وہ

ہر مکان میں ہے۔

پہلے بایزید نے یہ بتایا کہ اللہ انسان کے اندر سرایت کئے ہوئے ہے۔ اور اب اپنے الہام یا "اوہام" کے ذریعے اپنے اس عقیدے کا اظہار کیا۔ کہ اللہ کی ذات زمین و آسمان کے درمیان پھیلی ہوئی ہے اور یہ کہ وہ ہر مکان میں ہے۔ ظاہر ہے کہ یہ تمام باتیں اوہام باطلہ تو ہو سکتی ہیں۔ لیکن اسلامی عقائد ہرگز نہیں۔ اور مزید سنئے۔

بایزید کہتا ہے کہ اللہ نے اسے یہ الہام کیا ہے کہ

خلا کی ہستی میں حرکت کرنے والی چیز حرکت کرتی ہے ۶۳۔ دیکھو بایزید! میری ہستی میں حرکت کرتی ہے

آتی جاتی ہے اور اڑتی ہے۔ ہر وہ چیز جو حرکت کرتی ہے یا چلتی پھرتی ہے اور پرواز کرتی ہے۔ میری ہستی

بے شک ہر چیز کا مکان ہے (خیر البیان ص ۲۹۱)

گد یا خلا اور فضا میں جو چیزیں مثلاً پرندے۔ باد و باران۔ سیارات۔ مصنوعی سیارے۔ راکٹیں۔ خلائی


اور ہوائی جہاز حرکت اور پرواز کرتے رہتے ہیں۔ یہ سب بایزید کے عقیدے کے مطابق پناہ با خدا اللہ تعالیٰ

ہی کی ہستی میں حرکت اور پرواز کر رہے ہیں۔ بایزید اللہ تعالیٰ کی ذات کو تغیرات اور حوادث کا محل ٹھہرا

رہے ہیں مزید برآں پہلے الہام میں بایزید نے کہا تھا کہ اللہ ہر مکان میں ہے۔ اور اب اس الہام میں یہ کہا

کہ اللہ ہر چیز کا مکان ہے اور یہ سب باتیں قرآن و سنت کے خلاف اور اللہ تعالیٰ کی شان کبریائی کے قطعاً منافی ہیں۔

پاکستان کی اقتصادی ترقی میں قدم بہ قدم شریک



آدمجی کے کاغذ - بورڈ اور بلیچنگ پاؤڈر

adamjee

آدمجی پیپر اینڈ بورڈ ملز لمیٹڈ

آدمجی ہاؤس - پی۔ او۔ بکس ۴۳۳۲ - آئی۔ آئی۔ چندریگر روڈ - کراچی ۲